

Shawlumon a mähkawn ga mädung npawt shingdaw lam hte mären, Mädu mätu anhtē a tsawra myit hpe hkang zing da nna, Mädu Kārai a dan pru na lam hpe shārawng awng ai lam

Htina chyumdaw:- Msg. 1:2-4, 2:8-9, 3:9-10, 4:12-16, 6:10, 13, 7:11, 8:13-14.

- I. Ga shägawp rai nga ai Shawlumon mähkawn ga a lam gaw ninggam kru hta Mädu a num ningnan hpe hkyen läjang na mätu, Hkristu hte längai hkrai hte seng ai kamsham ai wa a tsawra myit hta ninggam hte ninggam rawt jat wa ai hkrum kädup hkam sha lam hpe tsun da ai kāja dik ai hkungran lam nga nga ai tsawra myit läbau lam rai nga ai-Shr. 19:7-9, Mat. 25:6-13, Shr. 3:18-22, Zhk. 4:1-6, 1Yh. 4:19, Shk. 110:3, 119:140.**
- A. Shawlumon a mähkawn ga shawng nnan na ninggam hta Hkristu a tsawra wa gaw, myit dik myit pyaw na mätu Mädu hpe tam na laula hkrum ai (1:2, 2:7). Mädu Kārai gaw Mädu a tam ai wa hpe Mädu hte rau längai hkrai hte seng ai hkau chyap lam, laksan rai nga ai, wēnyi mäsa lam hte mätut mähkai lam nga shāngun mäyu ai (1:2, 4). Wēnyi mäsa mähkrun lam mahkra gaw tam ai wa a awngdang ai asak hkrung lam a ndai shawng nnan na ninggam hta shang lawm nga ai. H pang e hkan wa ai shārin la hpa ni gaw nnan nre sha, shārin la hpa dingsa ni gaw sunghtum ai lädat hta bai kähnap wa ai rai nga ai.
- B. Shawlumon a mähkawn ga ning gam lähkawng hta Hkristu a tsawra wa gaw Hkristu a wudang hte rau numsha a längai shai tai ai hku nna ting gyeng myit kaw nna lawt lu na mätu shāga la hkrum ai-2:8, 3:5.
1. Shawlumon a mähkawn ga 2:8-9, hta bai hkrung rawt ai lam a suhprang sakhkrung ai lam hpe tsun da ai. Ndai chyum daw ni hta Hkristu hpe Bum ni hpe gumtawng lai nna, kawng ni hpe shingtawt lai nga ai” chyähkyi (snr) shan nga hte shingdaw da ai. Bum ni hte bum kaji ni gaw mäyak manghkang ni hte pat hkum lam ni hpe mädi mädun ai. Raitim bai hkrung rawt ai Hkristu hpe jähkring kau na mätu grai tsaw dik ai (snr) grai kaba dik ai lam nnga ai. Anhtē gaw Hkristu a bum kaba hpe shingtawt lai ai bum kaji hpe laidi kau ai myi man hpe tam nhtawm, chye chyang lam nga ra ai.
 2. Hkristu a tsawra wa gaw shi hkum hpe bai san jep dinglik ai kätä de hkrat sum mat nna, dai gaw numsha hpe Hkristu a myi man kaw na shinggang kau shāngun ai shākum zawn pat hkum lam byin wa ai (kaji 9b). Dai mājaw Hkristu a numsha hpe rawt nna Mädu hte rau nga na mätu numsha a grit yawm ai mäsa lam kätä kaw na pru wa na mätu n-gun jaw ai rai nga ai (kaji 10-13).
 3. Anhtē a rudi asak hku nna nre sha, bai hkrung rawt ai la a dāgu hku nna sha Hkristu a tsawra ni rai nga ai anhtē gaw Mädu a wudang hte längai sha rai nga nna, Mädu a si hkam ai lam de hkrang bung na mätu dangdi lu ga ai (kaji 14-15). Anhtē a gāyau gumhpawn da ai wēnyihta Hkristu a bai hkrung rawt ai lam hta shang lawm kånawn nhtawm hkrum kädup hkam sha lam nga nga ai. Dai gaw anhtē hpe tinggyeng myit kaw nna lawt na mätu wudang hte längai sha tai shāngun nhtawm, Hkristu a sak hkrung ai hkumhkrang hpe gawgap ai lam hta Kārai Kāsang a yaw mäsing ngut kre hpring tsup na mätu, Kārai Kāsang a hpan da lam ningnan hta nga nga ai mäsha nnan ni kätä de hkrang nsam gālai ya ai (Rom. 8:2, 4, 29, Gal. 6:15, 2Ko. 5:17).
- C. Shawlumon a mähkawn ga ninggam mäsum hta Hkristu a tsawra wa gaw bai hkrung rawt ai lam hta hpan da lam ningnan hku nna hkrung rawt lung ai hta asak hkrung na mätu shāga la hkrum ai-3:6-5:1.
1. Hkrung rawt lung ai lam hta asak hkrung ai gaw, anhtē a wēnyi hta tutnawng nsim nsa asak hkrung na mätu rai nga ai. Anhtē gaw anhtē a wēnyi hta asak hkrung ai shāloi, sumsing ni hta nga nga ai hkrung rawt lung ai Hkristu hpang de gumhpawn mätut mähkai ai lam nga nga ai-Ehp. 2:22, Nin. 28:12-17, Yhn. 1:51, Shr. 4:1-2, Heb. 4:12, 16 hte mätsing 1.
 2. Anhtē hta wēnyi a hkrang nsam gālai ya ai a mārang e anhtē gaw Hkristu a shāmu shāmawt ai bang mai ai arung arai, Hkristu a wan leng, Hkristu a mawdaw” byin wa nna, dai gaw Hkristu a hkumhkrang hta hkumhkrang shāmu shāmawt na mätu rai nga ai-Msg. 3:9 mädun. 2Ko. 2:12-17.
 3. Anhtē gaw Kārai hte seng ai mäsum längai mäbyin hte rau bai gawgap hkrum ra ai. Shing rai yang she anhtē shinggan daw gawgap ai hkrang gaw bai hkrung rawt ai hkrung rawt lung ai Yēsu a shinggyim rudi rai nna, anhtē a kätä daw mawn sumli ai lam gaw Mädu Kārai a mätu anhtē a tsawra ai lam rai nga ai-Msg. 3:9-10.

4. Numsha gaw bai hkrung rawt ai lam hta nga nga ai hpan da lam ningnan hku nna, Hkristu a hkrung rawt lung ai lam hta asak hkrung nna, Hkristu a tsawra wa gaw Hkristu asak a sutsu ai lam ni hta kunghpan wa ai. Dai rai nna, numsha gaw Mădu a laksan kăbu găra lam a mătu Hkristu a sun byin wa lu na rai nga ai (4:12-15). Numsha gaw kăning re măsa lam (snr) măkau grup yin hta raitim, Hkristu a mănam săma hpe jaw na mătu hkyen lăjang hkrum ai (kăji 16)
- D. Shawlumon a măhkawn ga ninggam măli hta Hkristu a tsawra wa gaw bai hkrung rawt ai h pang wudang hku nna nbang grang kăta hta asak hkrung na mătu grau nna ngang kang hkra shăga la hkrum ai-5:2, 6:13.
1. Nba grang kăta hta asak hkrung ai a mărang e Hkristu a tsawra wa gaw sumsing hte seng ai hkum ni hku hkrang nsam gălai shai mat ai. Numsha gaw jăhpawt mănap na ahtoi zawn pru wa nna, numsha gaw shăta zawn tsawm htap nhtawm, numsha gaw jan zawn htoi tu nga ai-kăji10.
 2. Hkristu asak a kunghpan ai lam hta Hkristu a tsawra wa gaw Shulami (Shawlumon a mădu jan hkrang) zawn byin wa nna, dai gaw numsha gaw Mădu zawn asak, măbyin măsa, dan leng ai lam hte bungli gălaw ai lam ni hta bung wa ai (raitim nawku hkam na nre sha) shan hkungran na mătu Mădu hte bung ai, Hkristu a hkrang bung shăpraw ai hte kănan byin wa ai lam hpe shingdaw ai-kăji 13, 2Ko. 3:18.
- E. Shawlumon a măhkawn ga ninggam mănga hta Hkristu a tsawra wa gaw Mădu Kărai a bungli hta kăran kănawn măzum ai lam nga wa ai-7:1-13.
1. Shawlumon a măhkawn ga 7:11 hta Hkristu a tsawra wa gaw numsha a tsawra wa hte rau mungkan ting (prang ga) a mătu rai nga ai bungli hpe shăra mi kaw nna bai shăra mi de htawt hkawm sa ai (măre ni hta hkring mănam) nna gunhpaï sa măyu ai lam mădun da ai. Ndai gaw numsha gaw Mădu Kărai a bungli hpe gunhpaï ai lam hta laksan uhpung nre sha, bungli hpe hpaw ya let, kăga măsha ni mung dai shăra hta găyin hkawm sa wa lu nna, numsha gaw kăga shăra mi de găyin hkawm sa lu na re lam mădi mădun ai. Ndai gaw hkumhkrang lăngai hta sha bungli lăngai hpe hkang zing ai lam rai nga ai.
 2. Mădu Kărai a bungli hta kăran shang lawm ai lam gaw, Mădu hte rau bungli gălaw na mătu rai nga ai (2Ko. 6:1a). Mădu hte rau bungli gălaw na mătu, anhtē gaw asak hta kunghpan ra ai rai nna, Mădu Kărai hte rau lăngai sha tai ra ai. Anhtē a bungli gaw Mădu a hkumhkrang a mătu rai ra ai (Kol. 1:28-29, 1Ko. 12:12-17).
 3. Shulami gaw Shawlumon a ningrum ningtau hku nna, bungli gălaw wu ai. Tsăbyi sun yawng rai nga ai (Msg. 8:11) dinghta ga ting na Hpung ni hte kamsham ai ni yawng hpe yu lăkawn ai. Anhtē hta dinghta ga ting a mătu rai nga ai bungli nga ra ai. Ndai lam hta Pawlu gaw buga Hpung ni hpe shăgrin ya nna, shanhtē hpe Hkristu a hkumhkrang hpe hpring tsup hkra chye na ai kăta de shăga woi wa ya ai shi bungli rai nga ai (Rom. 16:1-24).
- F. Shawlumon a măhkawn ga ninggam kru hta Hkristu a tsawra wa gaw shălun la hkrum na mătu myit măda nga ai (8:1-14). Numsha gaw zaïbru jang (dinghta ga hte seng ai shingwang kaw na) shi tsawra ai Mădu hpe shămyet ai” a mărang e lung wa ai (kăji 5).
1. Shi tsawra ai Mădu hpe shămyet ai gaw Yaku zawn numsha a măgyi lăsa gaw htwi ya hkrum ai lam, numsha a rudi n-gun gaw Mădu Kărai hku nna jeyang hpăran kau yahkrum ai re lam shingdaw ai-Nin. 32:24-25.
 2. Shi tsawra ai Mădu hpe shămyet ai lam gaw numsha gaw shi hkum hpe dinglai shăgrit hkrum ai lam, dai gaw zaïbru jang hkrum lam htum mat ai du hkra gălu ai zawn shădu ai hpe shingdaw ai-2Ko. 1:8-9, 12:9-10, 13:3-4.
 3. Numsha gaw numsha a tsawra wa hpe numsha hpe Mădu a tsawra myit, myit măsin hta dăzik hku nna shăkap na mătu Mădu a n-gun lăta lăhpum gaw dăzik hku nna shăkap na mătu hpyi shawn wu ai. Ndai lam hta numsha gaw shi a dăgu nrawng ai lam hte gărur na nnga ai lam hpe myit dum nna, yawng măyawng gaw Kărai Kăsang a tsawra myit hte hkang zing ya ai dăgu hta sha mădung re lam chye na wu ai-Msg. 8:6-7.
 4. Hkristu a tsawra wa gaw Mădu a sun ni hku nna kamsham ai ni hta shănu nga ai Mădu hpe, Mădu a nsen hpe na lu na lam hpyi shawn wu ai. Ndai gaw anhtē a tsawra ai Mădu hku nna, Mădu Kărai

a mätu anhtē gälaw ai bungli hta anhtē gaw Mädu hte rau kånawn mǎzum ai lam hpe hkang zing na mätu hte Mädu hpe gǎloi mung mǎdat mǎra na mätu ra nga ai lam mǎdun nga ai-kǎji 13.

II. Ndai ga shǎgawp laika a ginchyum ga hku nna, Hkristu a tsawra wa gaw, numsha a tsawra ai Mädu hpe bai hkrung rawt ai lam a dǎgu (chyǎhkyi hte shan nga) hku bai yu wa nna, dinghta ga ntsa ting hpe kǎ-up mat na Mädu a dwi sau ai lam hte tsawm htap ai lam nga ai mungdan (mǎnam pyaw ai bum ni) hpe shǎgrin na lam akyu hpyi wu ai-kǎji 14. Shr. 11:15, Dan. 2:35.

A. Dai zawn akyu hpyi ai lam gaw num nnan hku nna Hkristu hte num nnan hku nna Mädu a tsawra ai ni a läpran hkungran ai lam hte seng ai tsawra myit hta gumhpawn ai hte mǎtut mǎhkai ai hpe shingdaw ai. Dai gaw Hkristu a tsawra Yawhan a akyu hpyi ai lädat hta chyoi pra ai chyum laika a ginchyum dat ai ga hku nna Hkristu hte Hpung hte seng nna, Mädu a Kǎrai hte seng ai tsawra myit hta Kǎrai Kǎsang a htani htana yaw mǎsing hpe hpaw hpyan da ai-Shr. 22:20.

B. Mädu yu wa ai shǎloi, mǎkam mǎsham gaw teng ai mǎsa lam de gǎlai mat wa na rai nga ai. Shǎkawn ai lam gaw akyu hpyi ai lam hpe gawng mǎlai na rai nga ai. Tsawra ai myit gaw shingna nnga hkum tsup ai lam hta ngut kre hpring tsup nna, anhtē gaw mǎra nkap ai shingwang hta Mädu hpe daw jau na rai nga ai. Dai nhtoi gaw kǎning re nhtoi rai nga rai hka! Mädu Yēsu läwan wan yu wa rit”—*Watchman Nee, The Collected works of Watchman Nee, vol. 23, “The Song of Songs,” p. 126.*